

## It-tigrijiet taz-żwiemel

It-tigrijiet taz-żwiemel minn dejjem kienu l-għira ta' għadd kbir ta' Maltin, l-iktar ta' dawk li minu fil-għodu sa fil-għaxija ma jagħmlux haġ'ohra hliet jaħdmu fil-bhejjem u kliemhom ma jistgħux idawruh fuq hwejjeg oħra għajr fuq iż-żwiemel.

Minn din il-għamla ta' nies, iżda, wiehed ma jsibx fost ir-raħħala tagħna biss. Tant hu hekk, li biżżejjed daqqa ta' għajn lejn il-Marsa nhar ta' Sibt meta jkun hemm it-tigrijiet, biex wiehed ikun jista' jilmañ migburin, taħt it-tined fejn ikollha tmiem kull tigrija, l-aqwa rġiel Maltin u Inglizi, flimkien man-nisa tagħhom bl-aħjar ilbies ta' wara nofs in-nhar. Għalkemm bosta nisa jmorru biex juru kemm l-ilbies joqogħdihom, hafna oħrajn imorru għall-imħatri u biex jilagħbu l-flus. Għall-inqas hekk gegħluk taħseb mill-interess li jieħdu f'kull żwiemel li johroġ għat-tigrija.

L-aktar li jolqtuna l-lum huma t-tigrijiet taz-żwiemel li sikwit isiru fl-Ingilterra u l-flejjes kbar li jintlagħbu fuqhom bil-biljetti ta' l-Irlanda. Irnexxielhom jaqbdun art f'Malta wkoll u għalkemm bil-moħbi, bosta huma dawk li jilagħbu l-flus f'dawn it-tigrijiet.

Kulhadd jitkellem fuqhom malli jibdew jixterdu fl-idejn il-biljetti, u tara n-nies tixtri kotba shaħ, tidhol shaħ f'oħrajn, tissamma' fuq ir-radio liema jkunu ħargu rebbieħa għat-tigrija, u elf fettuqa oħra li għandha x'taqsam ma' dawn l-imsemmija premijiet ta' l-Irlanda.

Ċensa, dik l-istess waħda li meta kien ħaj Pawlu tagħha, kienet darba tghaxxqet mhux ftit tara fuq il-lizjar tač-čine l-koppla ta' San Pietru, it-Torri ta' Parigi u mitt ħaġa oħra, wara ħafna tluġħ u nżul, xtrat biljett hi wkoll u qatgħiet li, kemm-il darba tirbaħ xi flus, tmur tarahom b'għajnejha dawk il-gmelijiet li bħalhom ma ssibx f'Malta.

Nhar tluġħ il-biljetti, dak ta' Ċensa kien hemm ukoll f'wieħed mill-kalदारuni kbar tal-ħadid, jithallat ma' oħrajn, daqqa n-naħa ta' fuq u daqqa jiużel 'l isfel u jitgħatta u jinħeba taħt oħrajn. Izda kien qiegħed hemm ukoll u sata' għalhekk jeħel ma' subgħajn xi waħda mit-tfajliet sbieħ li kienu hemm imhejjijin biex jerfgħu l-biljetti.

Ĥaġa li kienet tistennieħa Ċensa bi ħrara kbira, il-biljett tagħha tala' fuq žiemel tajjeb għat-tigrija; dak in-nhar stess waslilħa telegramm bl-aħbar. F'leħħa ta' berqa r-raħal kollu sar jaf u kulhadd dar ma' Ċensa u feraħ magħħa.

Jum it-tigrija, Ċensa marret għand l-avukat tar-raħal, biex waqt li hu jisma' minn fuq ir-radio, jkun jaf iġħidilħa min ħa l-ewwel.

Johroġ il-għaġeb, minn fost xi għoxrin žiemel, dak ta' Ċensa wasal quddiem l-oħrajn kollħa, u b'hekk rebħet mhux inqas minn £30,000.

Ferħ mill-għdid mar-raħal bi ħġaru, daqq wara bieb Ċensa, xorb lil kull min imur jeħdilħa b'idħa, ħelu bir-rimi għat-tfal tal-ġirien, u saħansitra baġħtet lil tad-Dutrina. Il-fqar tar-raħal sabu f'Ċensa għajnnuna kbira. It-tpittir tal-koppla tlesta f'qasir žmien. Kull min kien jiġi bżonn il-flus, kont tarah sejjer għand Ċensa, li b'qalbħa f'idħa kienet tieqaf ma' kulhadd.

Wara ftit, Ċensa siefret għal ftit gimgħat u magħħa ħadet lil bint oħħa. Meta giet lura, ma bbastat qatt tieqaf tġħid fuq u kemm rat ħwejjeġ sbieħ. In-nies tar-raħal saru jiftaħru li għandhom mara għanja daqstant, u kieku n-nies ta' pajjiži oħra kienet twaqqaf monument lil dawk li jirbħu... xi kemxa flus, oqogħdu žguri li monument għal Ċensa ma kienx jonqos fil-misraħ ta' quddiem l-Iskola tal-Gvern.

B'danakollu, mhux kulhadd feraħ minn ġewwa daqskemm wera minn barra. Kienu ftit dawn, izda lsienhom ma ssabbarx ma jlissenx xi ħaġa. Fost dawn, il-ġara Vitor, li dejjem ix-xekkek wara kull pass li tagħti Ċensa, ma naqsetx li sserraħ l-għira tagħħa bi kliem bħal: "Kulhadd xortih fid-dinġa; ma

rbahtx jien, għandi ċorma tfal ma' djuli, rebħet Ċensa li ma jonqosha xejn." U għad illi dan il-kliem wasal sa widnejn Ċensa, din baqgħet dejjem issejjaħ go darha lil ulied Vitor u titmagħhom mill-aħjar li jkollha u tibagħtilha l-helu kall nhar ta' Hadd.

Iżda, bil-mod il-mod f'Ċensa bdiet titrabba bħal kilba għall-flus. Għall-ewwel bdiet tnaqqas mill-għajjnuna lejn il-fqar u lejn il-Knisja, sakemm spiċċat biex ma ridetx tagħmel haġa oħra ħilief iżżid fuq li kellha.

Ma kenitx haġa ta' xejn din ta' Ċensa; bdiet timrad bla ma tintebaħ. Inghalqet f'darha u bilkemm kienet tixref biex tixtri x'tiekol. Kliem ftit ma' kulhadd, u meta titħaddet twaqqa' t-taħdit fuq il-flus. Meta tkun wehida d-dar kienet taħli s-siġġat tghodd il-liri, karta fuq karta, u tgiddem difrejha titħasseb kif tagħmel biex iżżid mal-flus li kellha merfuġhin fil-kraxen.

Kienet qiegħda tinfena. Saret magħluba għuda u safra lellux. Kollu ta' xejn kien il-kliem ħelu ta' oħtha u tal-Kappillan. Keċċiethom il-barra minn darha u bdiet tgħid li jriduha toħroġ mhux biex tieħu l-arja, imma biex jidħlu jisirquha flusha. Għebet minn fuq fommha dik it-tbissima ta' qabel. Qalbha ma baqgħetx thoss iktar għan-niket ta' hadd-ieħor.

Lanqas laħqu għaddew sentejn li Ċensa ma sfatx bejn erba' hitan f'kamra ta' l-Imgienen, Hawnhekk ukoll kienet thewden fuq kemm flus trid iġġamma'. Kienet tħabbat rasha mal-hajt għax tfettel li hadd ma kien qiegħed iħallas il-kera li kellha tieħu; kienet tibki għax trid lura l-flus li ħallset għal tpittir il-koppla.

Kienet iġġiblek hasra taraha f'dik is-sura; l-aktar meta wiehed jiftakar li qabel ma rebħet il-flus ta' l-Irlanda kellha wiċċha qisu hawha u kienet fuq tagħha daqs farfett. Issa x'tagħmel bihom il-flus?

Ċensa kienet waslet fi tmiem it-tigrija tal-hajja.